



आईपीएल 2026 की नीलामी के दौरान, फ्रेंचाइजी ने कई गेंदबाजों पर विचार किया था, लेकिन उनमें से कुछ को खरीदने से चूक गई, जिन्होंने बाद में शानदार फॉर्म दिखाया।

- स्टीफन फ्लेमिंग

सीएसके के मुख्य कोच, खिलाड़ियों को खरीदने को लेकर बोलते हुए।



## आज का खिलाड़ी



**सुनील गावस्कर**  
भारत के पूर्व कप्तान और मुंबई इंडियंस के सलामी बल्लेबाज रोहित शर्मा ने आईपीएल 2026 की धमाकेदार शुरुआत की है, जिसने सबका ध्यान खींचा है। इनमें लिटिल मास्टर सुनील गावस्कर भी शामिल हैं, जिनका मानना है कि शारीरिक स्थिति में सुधार के बाद शर्मा का फुटवर्क पहले से तेज हो गया है।

क्या आप जानते हैं? ... राहुल द्रविड दुनिया के पहले बल्लेबाज हैं जिन्होंने टेस्ट क्रिकेट खेलने वाली सभी 10 टीमों (अपने समय में) के खिलाफ उन देशों में शतक लगाया है।

राष्ट्रट जयपुर, 5 अप्रैल, 2026

5

## क्या सनराइजर्स के सामने बल्लेबाजी क्रम में बदलाव करेगा लखनऊ ?

नई दिल्ली, 4 अप्रैल। आईपीएल 2026 का दूसरा डबल हेडर मुकाबला रविवार को खेला जाएगा। दोपहर में लखनऊ सुपर जायंट्स का सामना सनराइजर्स हैदराबाद से होगा। लखनऊ ने अपना पिछला मुकाबला गंवाया था और अगर उसे सनराइजर्स हैदराबाद के खिलाफ जीत दर्ज करनी है तो उसके बल्लेबाजों को अहम भूमिका निभानी पड़ेगी। उपपल के स्टेडियम में दोपहर के खेल में बल्लेबाजों को मदद मिलने की उम्मीद है जिससे कि लखनऊ के लिए यह मैच अधिक चुनौतीपूर्ण बन गया है। लखनऊ के लिए बल्लेबाजी क्रम में रणनीतिक फेरबदल भी काम नहीं आया। लखनऊ ने मार्श और मार्करम को अपनी स्थापित सलामी जोड़ी से हटकर भारतीय टीम से बाहर चला रहे विकेटकीपर बल्लेबाज पंत को पारी का आगाज करने के लिए भेज दिया। पंत रन आउट होने से पहले केवल सात रन ही बना पाए, जिससे उनके बल्लेबाजी क्रम को लेकर बहस फिर से शुरू हो गई। उन्हें अब तीसरे नंबर पर भेजा जा सकता है। पिछले साल उन्होंने इसी नंबर पर खेलते हुए शतक लगाया था। पूरन ने भी इस नंबर पर खेलते हुए अच्छा प्रदर्शन किया है, लेकिन वेस्टइंडीज के इस स्टार खिलाड़ी को बीच के ओवरों की जिम्मेदारी संभालनी पड़ सकती है। एलएसजी की बल्लेबाजी में तालमेल की कमी नजर आ रही है और इसे देखते हुए उसके लिए मार्श और मार्करम की जोड़ी से पारी की शुरुआत करवाना अच्छा होगा। जस्टिन लैंगर की कोचिंग वाली टीम में ऑस्ट्रेलिया के टी20 कप्तान मिचेल मार्श, दक्षिण अफ्रीका के एडन मार्करम, कप्तान ऋषभ पंत और विस्फोटक निकोलेस पूरन जैसे दमदार बल्लेबाज शामिल हैं। लेकिन इसके बावजूद उसकी टीम आईपीएल के अपने पहले मैच में दिल्ली कैपिटल्स के खिलाफ अपने घरेलू मैदान इकाना में 141 रन पर आउट हो गई जिससे टीम की कई गंभीर समस्याएं उजागर हुईं।

## राजस्थान ने रोमांचक मुकाबले में गुजरात को 6 रन से हराया, रवि बिश्नोई को चार विकेट



अहमदाबाद, 4 अप्रैल। राजस्थान रॉयल्स ने शनिवार को गुजरात टाइटंस को नरेंद्र मोदी स्टेडियम में खेले गए रोमांचक मुकाबले में 6 रनों से मात दी। राजस्थान रॉयल्स ने पहले बैटिंग करते हुए 20 ओवर में 6 विकेट खोकर 210 रन बनाए। इसके जवाब में गुजरात टाइटंस बीच के ओवरों में कई विकेट गंवाते के बावजूद आखिरी ओवर तक मुकाबले को लेकर गए, जहां टीम को 6 रन से हार का सामना करना पड़ा। गुजरात को आखिरी ओवर में जीत के लिए 11 रन चाहिए थे लेकिन टीम 4 रन ही बना सकी। राजस्थान के लिए तुषार देशपांडे ने आखिरी ओवर डाला। गुजरात टाइटंस ने 211 रनों के लक्ष्य का पीछा करते हुए बेहतरीन शुरुआत की। साई सुदर्शन और कुशाठा 18 रन बनाकर आउट हुए। साई सुदर्शन ने 44 गेंद में 73 रन की पारी खेली। ग्लेन फिलिप्स तीन और वाशिंगटन सुंदर चार रन बनाकर पवेलियन लौटे। ये तीनों विकेट रवि



बिश्नोई ने लिया। जोस बटलर 14 गेंद में 26 रन बनाकर आउट हुए। राहुल तेवतिया ने 6 गेंद में 12 रन बनाए। राजस्थान रॉयल्स ने शनिवार को गुजरात टाइटंस के खिलाफ पहले बल्लेबाजी करते हुए 20 ओवर में 6 विकेट खोकर 210 रन बनाए हैं। राजस्थान की ओर से ध्रुव जुरेल ने सर्वाधिक 75 रन बनाए। गुजरात टाइटंस के लिए रबाडा ने दो विकेट लिए। राजस्थान रॉयल्स के सलामी बल्लेबाज वैभव सूर्यवंशी 18 गेंद में 31 रन बनाकर आउट हुए। यशस्वी के साथ उन्होंने पहले विकेट के लिए 70 रन की साझेदारी की। पावरप्ले में राजस्थान ने बिना विकेट गंवाए 69 रन बनाए। यशस्वी जायसवाल 36 गेंद में 55 रन बनाकर पवेलियन लौटे। कप्तान रियान पराग 4 गेंद में 8 रन ही बना सका। शिमरन हेतमायन ने 8 गेंद में 18 रन बनाए। फेरा एक रन ही बना सका। ध्रुव जुरेल ने 42 गेंद में 75 रन की बेहतरीन पारी खेली। रविंद्र जडेजा ने नाबाद सात रन बनाए।

## दिल्ली में चमका नया सितारा रिजवी तूफानी पारी से मुंबई इंडियंस को चटाई धूल

नई दिल्ली, 4 अप्रैल। अरुण जेटली स्टेडियम में हर कोई समीर रिजवी की ही चर्चा कर रहा था। उन्होंने मात्र 51 गेंदों में तूफानी 90 रन बनाकर सबको चौंका दिया और एक बार फिर अपनी प्रतिभा को सबके सामने उजागर कर दिया। रिजवी की इस पारी ने न सिर्फ दिल्ली कैपिटल्स को मुंबई इंडियंस पर छह विकेट से शानदार जीत दिलाई, बल्कि यह भी साबित कर दिया कि वह वाकई भारतीय क्रिकेट के प्रतिभाशाली युवा सितारों में से एक है। दिल्ली को 163 रनों का पीछा करना था, और सच कहें तो उन्होंने इसे बेहद आसान बना दिया और 11 गेंदों शेष रहते ही लक्ष्य हासिल कर लिया। इस सीजन में डीसी की यह लगातार दूसरी जीत है, और ऐसा लग रहा है कि वे आखिरकार लय में आ रहे हैं। पिछले मैच में लखनऊ सुपर जायंट्स के खिलाफ 47 गेंदों में नाबाद 70 रन की पारी खेलने वाले रिजवी जब क्रीज पर आए, तब दिल्ली का स्कोर दो विकेट पर सात रन था। उन्होंने 51 गेंदों में सात चौकों और सात छक्कों की मदद से 90 रन की पारी खेलने के अलावा पाथुम निसांका (44) के साथ तीसरे विकेट के लिए 49 गेंदों में 66 रन और चौथे विकेट के लिए डेविड मिचल (नाबाद 21) के साथ 39 गेंदों में 78 रन की साझेदारी कर दिल्ली को जीत दिलाई। मुंबई के लिए दीपक चाहर, मिचेल सैटनर और कोर्बिन बोश ने एक-एक विकेट लिए। नियमित कप्तान हार्दिक पंड्या के अस्वस्थ होने के कारण टीम का नेतृत्व कर रहे सूर्यकुमार ने 36 गेंदों में तीन चौकों और दो छक्कों की मदद से 51 रन बनाए। उन्होंने रोहित शर्मा (35) के साथ तीसरे विकेट के लिए 53 और नमन धीर (28) के साथ पांचवें विकेट के लिए 37 रन की अद्यत साझेदारी की। रोहित ने 26 गेंदों की पारी में पांच चौके और एक छक्का लगाया, तो वहीं नमन ने 21



दिल्ली ने पावरप्ले में दो विकेट पर 42 रन बनाए, जबकि आठवें ओवर की दूसरी गेंद पर टीम का अर्धशतक पूरा हुआ। बोश की गेंद पर नमन ने निसांका का मुश्किल कैच टपका दिया और रिजवी ने अगली गेंद पर शानदार छक्का जड़कर मुंबई के जख्मों पर नमक छिड़का। उन्होंने अगले ओवर में सैटनर का स्वागत चौके से किया, लेकिन न्यूजीलैंड के इस अनुभवी गेंदबाज ने अनुभव का इस्तेमाल करते हुए निसांका की पारी पर विराम लगा दिया। रिजवी ने बोश के खिलाफ लगातार दो चौके जड़े, जिनमें विकेटकीपर के ऊपर से लगाया गया उनका रैंप शॉट दिलकश था। उन्होंने ओवर की आखिरी दो गेंदों पर दो छक्के जड़कर मुंबई के गेंदबाजों द्वारा कायम दबाव को खत्म किया। दिल्ली ने पारी के इस 11वें ओवर से 20 रन बढ़ाए। रिजवी ने मार्कंडेय को खिलाफ कवर क्षेत्र के ऊपर से छक्का लगाकर 31 गेंदों में अपना अर्धशतक और दिल्ली के रनों का शतक पूरा किया। उन्होंने अगली गेंद पर कदमों का इस्तेमाल करते हुए मिडविकेट के ऊपर से गेंद को दर्शकों के पास भेज दिया।

## तदर्थ समिति कन्वीनर राजेश कुमार ताम्बी ने चार्ज संभाला



जयपुर, 4 अप्रैल। जयपुर जिला क्रिकेट संघ की तदर्थ समिति के नव नियुक्त कन्वीनर राजेश कुमार ताम्बी ने आज के एल सैनी स्टेडियम पर पूर्व कन्वीनर सुरेश शर्मा से चार्ज लिया। इस अवसर पर तदर्थ समिति के सदस्य आनंद सिंह राठौड़, महेश सैनी, रोहित झालानी व मेघराज यादव उपस्थित रहे। सभी ने राजेश ताम्बी को शुभकामनाएं प्रेषित कीं।

## आर लीग ए डिवीजन फुटबॉल लीग जेरेठी फुटबॉल क्लब ने जीत का स्वाद चखा



जयपुर, 4 अप्रैल। संघ सचिव दिलीप सिंह शेखावत के अनुसार राजस्थान फुटबॉल संघ व पूर्णिमा युनिवर्सिटी के संयुक्त तत्वावधान में आयोजित आर लीग ए डिवीजन फुटबॉल लीग में शनिवार को तीन मुकाबले खेले गये। दिन का पहला मैच सनराइज फुटबॉल क्लब और फुटबॉल क्लब ब्रदर यूनाइटेड के बीच खेला गया। मैच के 5 वें मिनट में सुफियान के गोल से सनराइज ने मैच में जोरदार शुरुआत की। मध्यंतर तक दोनों टीमों ने गोल का भरसक प्रयास किया लेकिन दोनों टीम गोल नहीं कर सकीं। मैच के 85 मिनट में सनराइज के कुशाग्रराज ने अपनी टीम के लिए दूसरा गोल किया। फुटबॉल क्लब ब्रदर यूनाइटेड ने गोल के भरसक प्रयास किये और मैच के 86 मिनट में विष्णु ने गोल करके अपनी टीम का स्कोर 2-1 किया। मैच के अतिरिक्त टाईम में मिली पेनल्टी पर प्रीत ने गोल करके स्कोर 2-2 बराबर कर दिया। इस तरह फुटबॉल क्लब ब्रदर यूनाइटेड और सनराइज फुटबॉल क्लब के बीच मैच बराबरी पर खत्म हुआ। दूसरे मुकाबले में जेरेठी फुटबॉल क्लब ने रिहान फुटबॉल क्लब को 2-0 से हराया। जेरेठी फुटबॉल क्लब की तरफ से कुमार प्रिंस ने मैच के 12 मिनट में अपनी टीम को बढ़त दिलाई। विजयपाल ने 20 मिनट में गोल करके अपनी टीम को 2 गोल से आगे कर दिया। जो मैच के अंत तक कायम रही। तीसरा दिन का अंतिम मुकाबला जयपुर सिटी फुटबॉल क्लब और एसल फुटबॉल क्लब के बीच काफी रोमांचकारी हुआ।

## धोनी के सच्चाई बताने के बाद लिया रिटायरमेंट : युवराज सिंह

नई दिल्ली, 4 अप्रैल। 2011 वर्ल्ड कप के हीरो रहे युवराज सिंह ने एक इंटरव्यू में कहा कि धोनी से पता चला था कि अब चयनकर्ता उनके नाम पर विचार नहीं कर रहे हैं। इसके बाद ही युवराज ने 10 जून 2019 को क्रिकेट के सभी फॉर्मेट से संन्यास ले लिया था। युवराज ने कहा कि 36-37 साल की उम्र में जब वे टीम से अंदर-बाहर हो रहे थे, तब न तो नेशनल क्रिकेट एकेडमी न ही कप्तान विराट कोहली और न ही कोच रवि शास्त्री ने उनसे सीधे बात की। युवी ने कहा, उस समय मुझे लगा कि मैं बीच में फंस गया हूँ। मैंने देश के लिए इतना क्रिकेट खेला, तो कम से कम थोड़ी इज्जत और साफ बात तो बनती थी, लेकिन मुझे कुछ भी साफ नहीं बताया गया। युवराज ने कहा कि उन्हें कहीं से कोई जवाब नहीं मिल रहा था, तब उन्होंने महेंद्र सिंह धोनी को फोन किया। धोनी उस समय कप्तान नहीं थे, लेकिन वे पूरी स्थिति पर नजर रखे हुए थे। युवराज के मुताबिक, धोनी ने मुझे सही नजरिया दिया। उन्होंने भी साफ कहा कि सिलेक्शन से अब आगे की तरफ देख रहे हैं और मैं उनकी योजनाओं का हिस्सा नहीं हूँ। धोनी की इस बात ने मुझे बड़ा स्पष्टता दी जो मैंने जर्मेट नहीं दे पा रहा था।

## मास्टर्स टेबल टेनिस चैम्पियनशिप में उलटफेर



जयपुर, 4 अप्रैल। जयपुर में आयोजित राजस्थान स्टेट मास्टर्स टेबल टेनिस चैम्पियनशिप में आज विभिन्न आयु वर्गों के मुकाबले उत्साहपूर्वक सम्पन्न हुए प्रतियोगिता में प्रदेशभर के अनुभवी खिलाड़ियों ने शानदार खेल का प्रदर्शन किया। आज के प्रमुख परिणाम इस प्रकार रहे: मंस सिंगल्स 60, विजेता - हरीश माथुर (जयपुर), उपविजेता - भोया दीपक (जयपुर), मंस सिंगल्स 65, विजेता - राजीव अग्रवाल (जयपुर), उपविजेता - एस.के. माहेश्वरी (जयपुर), मंस सिंगल्स 70, विजेता - सुभाष आचार्य (भीलवाड़ा), उपविजेता - मोती लाल (जयपुर)। मंस सिंगल्स 75, विजेता - मुकुंद अग्रवाल, उपविजेता - एस.के. मेहता (जयपुर)। मंस डबल्स 65, विजेता - त्रिलोक चंद एवं मनोहर, उपविजेता - चंद्रेश्वर एवं वासुदेव। मंस डबल्स 70, विजेता - हरचरण एवं एस.एस. वर्मा, उपविजेता - मुकुंद अग्रवाल एवं. देवपुरा। ऑर्गनाइजिंग सेक्रेटरी राजीव गुप्ता, के अनुसार प्रतियोगिता में खिलाड़ियों के बीच कड़े एवं रोमांचक मुकाबले देखने को मिल रहे हैं। उन्होंने बताया कि इस चैम्पियनशिप के माध्यम से वरिष्ठ खिलाड़ियों को अपनी प्रतिभा दिखाने का उत्कृष्ट मंच मिल रहा है। उन्होंने यह भी जानकारी दी कि कल भी कई महत्वपूर्ण मुकाबले खेले जाएंगे, जिनमें खिलाड़ियों के बीच कड़ी प्रतिस्पर्धा देखने को मिलेगी।

## स्ववैश एकेडमी की दिव्यांशी और धैर्य का एशियन चैम्पियनशिप के लिए भारतीय टीम में चयन

जयपुर, 4 अप्रैल। राजस्थान के युवा खिलाड़ियों ने एक बार फिर राष्ट्रीय स्तर पर अपनी प्रतिभा का परचम लहराते हुए अंतरराष्ट्रीय मंच पर जगह बनाई है। सर्वाइ मानसिंह स्टेडियम स्थित राजस्थान स्क्वैश एकेडमी की दिव्यांशी जैन और धैर्य गोमिया को चीन के पांशीहुआ शहर में आयोजित होने वाली 33वीं एशियन जूनियर इंडिविजुअल स्क्वैश चैम्पियनशिप के लिए भारतीय टीम में चुना गया है। यह चैम्पियनशिप 20 से 24 मई तक होगी। चैम्पियनशिप में अंडर-13 से अंडर-19 आयु वर्ग के मुकाबले होंगे। प्रत्येक कैटेगरी में भारत के 4-4 खिलाड़ी हिस्सा लेंगे। राजस्थान स्क्वैश एकेडमी की संचालक सुरभि मिश्रा ने शनिवार को



यहां बताया कि इस प्रतिष्ठित प्रतियोगिता के लिए दोनों खिलाड़ियों का चयन चेन्नई में 31 से 4 2026 तक आयोजित ट्रायल्स के आधार पर किया गया है। सुरभि ने बताया कि ट्रायल में एकेडमी के चार खिलाड़ियों ने हिस्सा लिया। अंडर-

13 वर्ग में दिव्यांशी जैन और धैर्य गोमिया तथा अंडर-15 वर्ग में गौरी जायसवाल और फरीद अंदराबी शामिल रहे। अंडर-13 वर्ग में दिव्यांशी जैन (गल्स) और धैर्य गोमिया (बॉयज) का भारतीय टीम में चयन हुआ है। इन दोनों खिलाड़ियों ने ट्रायल्स के दौरान उत्कृष्ट खेल का प्रदर्शन किया। उन्होंने कहा कि अंडर-15 वर्ग में गौरी जायसवाल और फरीद अंदराबी ने भी अच्छा प्रदर्शन किया लेकिन उन्हें रिजर्व प्लेयर्स की सूची में रखा गया है। सुरभि ने दोनों खिलाड़ियों के भारतीय टीम में चयन को प्रशंसा के खेले जगत के लिए बड़ी उपलब्धि बताते हुए एशियन चैम्पियनशिप में अच्छे प्रदर्शन की उम्मीद जताई।

## तन्मय के ऑलराउंड खेल व चिरांग की गेंदबाजी से मदोरिया एकेडमी जीती

### शिफान व सचिन काकोडिया के अर्धशतकों से राजीव गांधी जीती

जयपुर, 4 अप्रैल। युनियन क्रिकेट क्लब द्वारा आयोजित 27वीं नवीन-नफीस स्मृति क्रिकेट प्रतियोगिता में आज नैना क्रिकेट ग्राउंड पर खेले गये प्री क्वार्टर फाइनल में तन्मय तिवाड़ी 43 रन व 1 रन पर 2 विकेट के आलराउंड प्रदर्शन तथा चिरांग तंवर 17 रन पर 3 विकेट आदित्य चौधरी 6 रन पर 2 विकेट लोकेन्द्र चौधरी 21 रन पर 2 विकेट को शानदार गेंदबाजी की बदौलत भदौरिया क्रिकेट एकेडमी ने शास्त्री क्रिकेट एकेडमी को 61 रन से हराकर क्वार्टर फाइनर में प्रवेश किया। दूसरे मैच में शिफान खान व सचिन काकोडिया के अर्धशतकों की बदौलत राजीव

### शास्त्री क्रिकेट एकेडमी 102 ऑल आउट 17.3 ओवर में

जयपुर, 4 अप्रैल। हुकम सिंह गाउण्ड में दूसरे मैच में राजीव गांधी एकेडमी ने पहले बल्लेबाजी करते हुए शिफान खान 61 रन (27 बल 3 चौके व 6 छक्के तथा सचिन काकोडिया 50 रन नाबाद (31 गेंद 1 चौका 4 छक्के की मदद से निर्धारित 20 ओवर में 5 विकेट खोकर 185 रन बनाये गेंदबाजी में मंय गिगल व तेजकरण प्रत्येक 2-2 विकेट लेकर सफल गेंदबाज रहे। जवाबी पारी में स्टार क्रिकेट एकेडमी के विजय 49 रन व वरुण 25 रन की कुछ हद तक रन बनाने में सफल हो सके। और निर्धारित 20 ओवर में 5 विकेट खोलकर 113 रन ही बना सके। राजीव गांधी की ओर से सोरभ यादव देवान सिगोदिया, विजय शर्मा श्याम सुन्दर व सचिन यादव प्रत्येक 1-1 विकेट लेकर सफल गेंदबाज रहे। इस मैच का मैच ऑफ दी मैच शिफान खान राजीव गांधी क्रिकेट एकेडमी रहे।

गांधी एकेडमी ने स्टार क्रिकेट एकेडमी को 72 रन से हराकर क्वार्टर फाइनर में प्रवेश किया। टॉस जीतकर भदौरिया एकेडमी ने पहले बल्लेबाजी करते हुए तन्मय तिवाड़ी 43

रन, भवानी सुधार 35 रन तथा आदित्य चौधरी 17 रन की मदद से निर्धारित 20 ओवर में 9 विकेट खोकर बनाये गेंदबाजी में शास्त्री एकेडमी की ओर से राजशेखर 31 पर 3 तथा एस.एस. शर्मा 35 रन पर तीन विकेट लेकर सफल गेंदबाज रहे। जवाबी पारी में शास्त्री एकेडमी की ओर से जशन रमाना 28 रन आर्यु बंसल 19 रन साहिल मुण्डोतिया 15 रन ही भदौरिया एकेडमी के गेंदबाजों चिराग तंवर 17 रन पर 3 विकेट तन्मय तिवाड़ी 11 रन 2 विकेट आदित्य चौधरी 6 रन पर 2 विकेट लोकेन्द्र चौधरी 21 रन पर 2 विकेट की गेंदबाजी के समर्थ शस्त्री की पूरी टीम 17.3 ओवर में 102 रन पर सिमट गई। इस मैच का मैच ऑफ दी मैच तन्मय तिवाड़ी भदौरिया क्रिकेट एकेडमी रहे।

## अख्यर पर 25 लाख का जुर्माना

नई दिल्ली, 4 अप्रैल। पंजाब किंग्स के कप्तान श्रेयस अख्यर पर 24 लाख रुपये का जुर्माना लगाया गया है क्योंकि उनकी टीम को हार्म फुल चेंडबॉल स्टेडियम में जेआई सुपर किंग्स के खिलाफ आईपीएल 2026 के मैच के दौरान धीमी ओवर-रेट बनाए रखने का दोषी पाया गया था। आईपीएल आचार संहिता के तहत यह पीबीकेएस का इस सीजन का दूसरा उल्लंघन था। अनुच्छेद 2.22 के तहत, जुर्माना सिर्फ कप्तान तक ही सीमित नहीं रहा। इमैक्यूट प्लेयर प्रियांशु आर्य समेत प्लेइंग इलेवन के बाकी खिलाड़ियों पर भी 6 लाख रुपये या उनकी मैच फीस का 25 प्रतिशत, जो भी कम हो, का जुर्माना लगाया गया। इस तरह राजीव शानदार जीत के बावजूद मैदान के बाहर भी यह जुर्माना काफी महंगा साबित हुआ। मैदान से बाहर मिली निराशा के बावजूद, पीबीकेएस ने मैदान पर शानदार प्रदर्शन करते हुए सीएसके के खिलाफ 210 रनों के लक्ष्य का आसानी से पीछा किया। यह परिणाम उनकी बल्लेबाजी की गहराई और आक्रामक रणनीति दोनों को दर्शाता है, हालांकि धीमी ओवर-रेट के नियम ने एक शानदार प्रदर्शन के बाद के उत्साह को थोड़ा कम कर दिया। हालांकि यह इस सीजन में पंजाब का दूसरा धीमी ओवर-रेट का उल्लंघन है, लेकिन आगामी मैचों में टीम द्वारा एक और उल्लंघन करने पर भी अख्यर को निलंबन का सामना नहीं करना पड़ेगा। इसका मुख्य कारण आईपीएल द्वारा 2025 सीजन से पहले लागू किया गया एक महत्वपूर्ण नियम परिवर्तन है। टूर्नामेंट ने एक सीजन में तीन ओवर-रेट उल्लंघनों के बाद कप्तानों पर एक मैच के प्रतिबंध के पुराने प्रावधान को समाप्त कर दिया है। इसके बजाय, अब दंड केवल जुर्माने और खेल के दौरान फील्डिंग पर प्रतिबंध तक सीमित है, जिससे बार-बार उल्लंघन करने पर तत्काल निलंबन का खतरा कम हो गया है। हालांकि, अब एक व्यापक प्रणाली लागू हो गई है। आईपीएल ने आईसीसी के अनुरूप अपनी आचार संहिता में अवमूल्यन अंक शामिल कर दिए हैं। मैच रेफरी द्वारा लगाए गए किसी भी दंड के परिणामस्वरूप खिलाड़ी या अधिकारी के रिकॉर्ड में अंक जुड़ जाते हैं, जो 36 महीनों तक मान्य रहते हैं। समय के साथ इन अंकों के संघर्ष से निलंबन भी हो सकता है, जिससे अनुशासन तात्कालिक समस्या के बजाय दीर्घकालिक चिंता का विषय बन जाता है।



## जयपुर क्रिकेट एकेडमी ने राजीव गांधी क्रिकेट क्लब को हराया

जयपुर, 4 अप्रैल। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिवीजन लीग में आज खेले गए मैच में जयपुर क्रिकेट एकेडमी ने राजीव गांधी क्रिकेट क्लब को 7विकेट से हराया। के एल सैनी स्टेडियम पर राजीव गांधी क्रिकेट क्लब ने टॉस हारकर पहले बल्लेबाजी करते हुए आरिषि गर्ग के 17 रन, श्री चौधरी के 48 रन, ज्योति चौधरी के 39 रन से निर्धारित 27 ओवर में 7 विकेट पर 137 रन बनाए जयपुर क्रिकेट एकेडमी के लिए शिवानी चौधरी ने 29 पर 3, सिद्धि शर्मा ने 33 पर 2 व वेदिका सिंह ने 11 पर एक विकेट लिया।जवाबी पारी में जयपुर क्रिकेट एकेडमी ने शिवानी चौधरी ने 37 रन, वेदिका सिंह के 45 रन व मैना सियाल के नाबाद 42 रन से 22.5 ओवर में 3 विकेट पर 140 रन बनाकर मैच जीत लिया। राजीव गांधी क्रिकेट क्लब के लिए आशी ने 17 पर 2 व लावण्य शर्मा ने 29 पर एक विकेट लिया।

